

## LIL SAN ĠUŻEPP

**K**ont ħaddiem: biex taqla' x'tiekol,  
Fuq il-ġhodda lejl u nhar;  
Ġhad li nislek kien ta' David  
Kont magħdud fost l-iżjed fqar.

Imma dak li jara u jifhem  
X'fiha l-qalb minn tal-bnedmin  
Lilek ġhażel biex fid-dinja  
Tħares 'l-Omm tal-Verb divin.

Liema kobor! Liema ħlewwa!  
Qalb il-faqar, qalb is-skiet  
Tarfa', tbus u tħaddan miegħek  
Lil min ħalaq is-smewwiet!

Oh Ġużepi, jiena fqajjar,  
F'qalbi m'hemmx ebda virtù . . .  
Tinsinix, o fqir, o ġhani,  
Meta tkellem lil Ġesù.